

Title: Need to establish a Sports University in Satna Parliamentary Constituency of Madhya Pradesh.

श्री गणेश सिंह (सतना) : सभापति महोदय, मैं आपके माध्यम से भारत सरकार के माननीय प्रधान मंत्री जी का, खेल मंत्री जी का और वित्त मंत्री जी का धन्यवाद करना चाहता हूँ कि पहली बार उन्होंने इस बजट में एक खेल विश्वविद्यालय मणिपुर में स्थापित करने की घोषणा की। इसके लिए उनको जितनी भी बचाई दी जाए, वह कम है।

महोदय, मैं अपने लोक सभा क्षेत्र में लगातार खेल प्रतिभाओं को आगे बढ़ाने के लिए सांसद ट्रॉफी का आयोजन पिछली तीन बार से करता आया हूँ। उसमें एक-एक गाँव से विभिन्न खेलों के खिलाड़ी आते हैं। वहाँ पर हमने एक स्टेडियम जन-भागीदारी के माध्यम से पूर्व सांसद दादा सुकेन्द्र सिंह जी के नाम से बनाया है, उसमें अंतर्राष्ट्रीय मानक की सारी व्यवस्थाएँ हम लोग कर रहे हैं, लेकिन उसमें वित्तीय सहायता की आवश्यकता है। इसके साथ-साथ जो विश्वविद्यालय मणिपुर में खुला है, उसी से कनेक्टेड एक महाविद्यालय हम चाहते हैं कि हमारे यहाँ खोला जाए और खेल प्राधिकरण बनाया जाए। वहाँ पर फुटबॉल, वॉलीबॉल, कबड्डी, खो-खो, क्रिकेट, टेबल टेनिस, बैडमिंटन आदि सभी तरह के खेलों का आयोजन हम कर रहे हैं।

मैं आपके माध्यम से भारत सरकार के खेल मंत्रालय से निवेदन करूँगा कि वह एक खेल प्राधिकरण खेल महाविद्यालय के रूप में मेरे लोक सभा क्षेत्र सतना में खेलों और वहां की जो खेल प्रतिभाएं हैं, उनको आगे बढ़ाने में अपना योगदान दें।